

గడియారాల ముక్కన్నీ ఇంచు
మించు ఒంటిగంట దగ్గర కల్సుకుంటు
న్నప్పుడు -

అవతల ఎండ దంచేస్తోంది! చక్రపాణి
పనిచేస్తోన్న ఆఫీసు లోపల వేడి దంచే
స్తోంది!

చక్రపాణి కడుపులో ఆకలి-అరగంట
సేపెంది-దంచేస్తోంది!

లంబ్! తెమెంది ఆఫీసులకు -

ఇండ ద గ్గ ర్నుంచి, చిన్న సైజు
పెద్ద సైజువీ కారియర్ గిన్నెలు,
పొటూలూ, రంగు రంగుల ఫ్లామ్మూ
తెచ్చుకున్నవాళ్ళు "ఆఫీసుపురంట్లు"
-అవి విప్పకుని - అర్జంట్లుగా తినే
న్నారు. మధ్య మధ్య అవతల ఎండ
మండిపోతున్న సంగతి తమకు తెలు
నన్నట్లు ఉన్నప్పుడున్నరంటున్నారు!

ఈ దృశ్యాన్నిచూస్తూ - ఇరవై సం
త్సరాల : ర్వీసు, నలభై నాలుగేక
వయసు ఉన్న చక్రపాణి - రెండో
మాడు సెమిపాలకన్నా ఎక్కువసే
తన సిట్లో కూర్చోలేకపోయాడు-

'లాభంలేదు. ఏదో రుంత లోపల
పడేసుకు రావాలనుకుంటూ లేచాడు.

ఆఫీసు వేడి లోనుంచి బయట
ఎండలోకి నడిచాడు చక్రపాణి.

రోడ్డు కవతలి వేపు ఎడంగా వుండే
కాఫీ కేఫే! ప్రక్కనే వుంది సాగయ్య
అండ్ సన్ కిల్లిల దుకాణం!

ఎండలోవేడి గబ గబా అంగలుపేసి
అవతలివేపు ఫుట్ పాత్ మీదకు
గెంతాడు చక్రపాణి!

కాఫీ దుకాణం అధునాతనమైనది.
అడ్డాల తలుపులున్నది. దాని గుమ్మంలో
వేడివేడి పదార్థాల బోర్డున్నది!

'సాగయ్య అండ్ సన్' కిల్లికొట్టు
లోపల తొట్టిలోపల వేణ్ణిళ్ళలోవున్న
'కూల్ డ్రింక్'లను వేడిగా వున్నా
యంటూఅయిష్టంగానే తాగుతున్నారు-

ఫొటో



అవి త్రాగడానికి జేబులో చాలింత
'తడి' ఉన్నవాళ్ళు.

అలా, ఎండ మండిపోతోంది!

అలాగే చక్రపాణి కడుపులో మండి
పోతోంది!

వేడి వేడి పదార్థాలు బోర్డుమీద -
నల్లని బోర్డుమీద తెల్లని అక్షరాలు -
ఇడ్డెన్లలారంటి అక్షరాలు - తాబ్రోడ్డు
మీద ఎండలాగ, మెరిసి పోతున్నాయి.

ఇడ్లీ పావలా!

(కారప్పొడి కూడా వేయడు.
సాంబార్ కు అదనంగా పది పైస లిమ్మం
టాడు అని దుఃఖపడ్డాడు చక్రపాణి.)

కాఫీకూడా పావలా!

సాదా దోశె పావలా!

సింగిల్ గారె పదిపాను పైసలు.

మిగతావి మరి మర కక్కలేదు అను
కున్నాడు చక్రపాణి!

సాగయ్య చెమటలు కక్కుతూ పని
చేస్తున్నాడు. సంతోషంకు విస్తళ్ళు వరి
చేసినట్టు తమలపాకులు పగిలేసి, కిల్లి
కట్టెకుండుకు - వాటిమీద రంగురంగుల
సీసాలు చిలకరిస్తున్నాడు.

చౌదరిగారూ సింగరెట్లు-సాగయ్య
గారూ పాన్, సాగయ్యగారు పాన్ -
అంటూ కేకలు - తాపీగా వింటున్నాడు-
జాగ్రత్తగా డబ్బులు లెక్కపెట్టి అందు
కుంటున్నాడు సాగయ్య.

'మితాయికిల్లి పదిపైసలు!'

'సింగరెట్లకు మరో పదిపాను
పైసలు!'

చక్రపాణి తోడుక్కున్న తెరిరిన్

తెలివరికన్ పర్లుకు రేండు జేబులున్నాయి! పేక్ డ్రీట్ ప్యాంట్ కి కూడా జేబులున్నాయి.

టెలివీ సాక్ కాలర్ తెమలుకు తడిసి త్వరగా చివికి శిథిలమైపోకుండా, తన చేతి రుమాలును, తన మెడకి చొక్కా మెడకి మధ్య పెట్టుకున్నాడు. చక్రపాణి.

అది తడిసి ముద్దయి ఇోయింది.

మొత్తం జేబుల్లోని చిల్ల రంతా తడిమి తూసుకుని లెక్కపెట్టి - కూడి-మొత్తం చిత్తై మూడు పైసలని తేల్చుకున్నాడు చక్రపాణి.

మళ్ళీ కూడా దు. ఏభై మూడే వున్నాయి.

ఇద్దెన్లు, కాఫీ, కిళ్ళీ, సిగరెట్లు తెండ్లు కలిపి కూడాదు.

కూడికలు ఎట్టింది చేసినా పైసా కూడా కలిసి రాకపోడంతో, నిరుత్సాహ పడిపోయి - తీసివేకలు ప్రారంభించాడు అకౌంటెంట్ చక్రపాణి.

సరిగా తిడి సమయంలో-అంత పని తొందరలోనూ వున్న నాగయ్య - 'ఏం? చక్రపాణి బాబూ! మీరింకా కాఫీ త్రాగి రాలేదల్లె వుండే?' అంటూ పలక రించాడు.

'లేడయ్యా! కొంచెం కడుపులో మందంగా వుండీ' - అన్నాడు తీసివేతలో పడి కొట్టుకుంటూవున్న చక్రపాణి.

'నాగయ్య అండే సన్ పాన్ బీడా యాక్' మీద, తోరణాలై వ్రేలాడుతూ వున్న, రంగురంగుల అర్ధనగ్గు సినిమా తారల చిత్రాలన్నీ-అప్పడాల్లాగా ఎండి తొప్పలు తేరిపోతున్నాయి! చక్రపాణి వాటికేసి జాలిగా చూస్తూ తన బండ్ జాబితాలో నుంచి ఇద్దెన్లను నిర్దాక్షిణ్యంగా లాగి పారేశాడు!

'కాఫీ నీళ్ళు మాత్రం త్రాగాలి, తప్పదు', లేకపోతే మధ్యాహ్నం 'భాసుడు' వేల్పువేళకు తలకాయ నొప్పి బ్రంకించుకుని, అన్నీ స్పెల్లింగ్ మిష్టికు లొచ్చేస్తాయి. 842-4 అవుతుంది!

సరే! సిగరెట్ ఎలాగా తప్పదు. దాన్ని హరి బ్రహ్మాదులు స్వయంగా వచ్చినా తొలగించలేరు. మరి మిరాయి కి...?

నాగయ్య ఎంతో మర్యాదగా పలక రించాడు. కిళ్ళీ వేసుకోకపోతే బాధ పడతాడు. కక్కరి పడ్డా ననుకుంటాడు- గొక్క సిగరెట్లు, కిళ్ళీ తీసుకుందామనే నియించుకున్నాడు చక్రపాణి.

మెడమీద తడిసి ముద్దయిపోయి వున్న చేతి రుమాలును తీసి - చెమట తుడిచి - మొహం శుభుచుకున్నాడు.

ఏభైమూడు పైసలతో అకలిసి,



వీ రా డి

గాహాన్ని, వ్యసనాన్నీ, అహంకారాన్ని, స్టాటస్ నీ తృప్తి పరచాలనుకున్న చక్రపాణి - ఒక నిర్ణయానికి వచ్చినట్టు - పెదాలు చుర్రమని కాలిపోయేదాకా, సిగరెట్లను చివరికంటా పీల్చేసి, పారేసి కాఫీ క్లబ్ లోకి దూరిపోయాడు.

మొత్తం ఐదు జేబుల్లోనూ వున్న చిల్లర పైసలను ఒక దగ్గరికి చేర్చాడు. లాభంలేదు. ఇట్టా ఎంతకాలం? ఏదోఒకటి చేయాలి. ఉద్యోగం మానేసి 'ప్రావిడెంట్ ఫండ్' వుచ్చేసుకుని, 'చింతపండా - ఎండు మిరపకాయల దుకాణమేనా పెట్టుకోవాలి' అనుకున్నాడు.

నలుగురు వ వ రో - తెలిసిన కుర్ర మొహాలు - ప్రక్క డిపార్ట్ మెంట్ లో గుమాస్తాలుగా చేరిన మొహాలు చక్రపాణిని చూసి గౌరవంగా - తింటున్న రస్వదోసె ముక్కలను అలాగే నోట్లో నుంచి తీసేసి మరి- అభివాదాలుచేశారు! సర్వర్ రంగడు వినయంగా 'హాట్ హాట్ ఇడీ తెమ్మంటారా సార్?' అంటూ వచ్చాడు.

చక్రపాణి గొప్పగా, నవ్వే కాదు. రంగడు కుర్రవాడు, పేదవాడు. స్టాటస్ లోనూ, జీవితంలోనూ బాగా తక్కువ వాడు: అని ఆనవ్వు భావం. జిహ్వ చాపల్యం రంగడి లాంటి కుర్రశాశ్వకి వుండోచ్చును! అదుగో కొత్తగా బియ్యేలు ప్యాసై, పెళ్ళాలు అనే భాగ స్వాములురాని, కొత్త గుమాస్తాలకు సహజం కావచ్చునుకాని - జీవితాన్ని తరచిచూస్తున్న తనలాంటి అనుభవజ్ఞుడికి అది పలమూలిన పని, పరువు తక్కువపని, అన్నదా 'నవ్వు' తాత్పర్యం.

'వద్దు రంగయ్యా! ఇవాళ మా ఇంట్లో కాస్త పిండివంటలు దండిగా చేశారు గాని... నువ్వుపోయి స్ట్రాంగ్ అండ్ హాట్ కాఫీ, షుగర్ తక్కువగావేసి పత్రా!' అన్నాడు చక్రపాణి.

'అవల్ రైట్' అంటూ వెళ్ళి పోయాడు రంగడు.

చక్రపాణి - ఇందాక - తనకు వొచ్చిన 'చింతపండు దుకాణం' అయిడి యాకు, తనేసిగుపడ్డాడు. 'అకౌంటెంట్ స్టాటస్'ను - ఇంకా పది పది పదిపాను సంవత్సరాలు అధమ పక్షం వున్న స్టాటస్ ను - వెధపది ఇద్దెన్లు తినాలనే మమకారంతో, వదులుకోడమా?

అటెండర్లు, టైపిస్టులు, చిన్నగుమాస్తాలు అభిరికి యజమాని 'రమాకాంత్' గారు కూడా తనకు 'గొప్ప రెస్పెక్టు' యిస్తారు.

చక్రపాణి తలెత్తి చూశాడు. ప్రాప్రయిటర్ 'బజ్జీల్ రావు' తన సీట్లో ఇరుకుగా కూర్చొని, గారపళ్ళతో నవ్వే కాడు. చక్రపాణిని గౌరవ పురస్కరంగా పలకరించా డన్నమాట!

చక్రపాణి హుందాగా; ప్రత్య
పాద సూచకంగా నవ్వాడు. బజ్జీ
రావుకు తనంటే ఇంత గౌరవం ఎంత
కని? - బజ్జీలరావును మనసులో
కూడా తను అట్లా అనడం బాగోలేదను
కున్నాడు. కానీ బజ్జీలరావు అసలు పేరైతే
'కుబేరన్' అన్న మాట ఎవ్వరికీ
జ్ఞాపకంరాదు.

రంగడు కాఫీ తెచ్చాడు. ప్రక్క
మరో గాజు గాసుతో కొంచెం 'డికా
క్స్' కూడా పెట్టాడు-అదీ; చక్రపాణి
'జేబులో యాభై మూడు పైసలు -
కడుపులో పదహారు ఇంచెన్లకు ఆకలి,
ఇంటి దగ్గర నలుగురు పిల్లలూ' - గం
అకౌంటెంట్ చక్రపాణిగారి స్టూటన్!

బజ్జీలరావు కివాళ పదిలక్షల విలు
వైన ఆస్తి వుంది. అద్దాల తలుపులుగల
హోటేళ్ళు మొత్తం మూడున్నాయి!
కాని ఒకప్పుడు అదే 'చాక్'లో కుబే
రన్-రోడ్డువార కూర్చుని, మిరపకాయ
బజ్జీలమే వాడుట. ఆ చాక్ లో
అసంగతి చూసినవాళ్ళు చాలా కొంచెం
మందిగాని తెలియనివాళ్ళు ఎవ్వరూ
లేరు.

దీన్న పొయ్యి, ఒక మూకుడు, పాత
సిల్వర్ గన్నెలో పిండి, సజ్జలో మిరప
కాయలు-లుంగీమీద అలిక బనియన్
వేసుకున్న నలని పోతగ్రహం లాంటి
కుబేరన్ రోజుకి శేరు (తూకంలో)
మిరపకాయల బజ్జీలలో ప్రారంభించి,
నెలదోజులో బస్తా మిరపకాయలను
బజ్జీలుగా వేసి, అవలీలగా అమ్మేస్తూ
వుండటంత పెద్ద వ్యాపారి అయి
పోయాడు!

కాసురాను కుబేరన్ మిరపకాయ
బజ్జీయే అయ్యాడు ప్రజల నోళ్ళల్లో...
అజాకు ఆడు ఇచ్చేవాడు మొదట.
తర్వాత తర్వాత మూడుకంటె ఎక్కువ
రావు అన్నాడు. ఎవరు ఏది అడిగినా
- కొనరు అడిగినా, మెహర్బానీగా అడి
గినా, ఆరువుగా అడిగినా - ఎట్లా అడి
గినా సరే - కుబేరన్ 'రావు సామీ
ధావు' అంటూ వుండటంచేత కుబేరన్ ను
జనం బజ్జీలు రావు అనే వ్యవహారించ
తం ప్రారంభించారు.

అట్లా కుబేరన్ ప్రవేంద్రం. నుంచి
వచ్చి ఈ నగరంలో బజ్జీలు రావుగా
స్థిరపడి ఇవాళ కుబేరుడే అయి
పోయినా...

చక్రపాణి కాఫీ త్రాగడం పూర్త
యింది. ఆలోచనకూడా తెగిపోయింది!

'నేనురేప్పొద్దున్న చింతపండు, మిరప
కాయలు దుకాణం పెడితే జనం ఏమం

టారు? అన్న ప్రశ్న గుండెలో
బెక్కెట్టి మరి పొడుచుకొ
చ్చింది.

'చింతపండు చక్రపాణి'
అంటారు!? ... తన పిల్లల్ని
ఇప్పుడు 'ధనం అండ్ కంపెనీ' అకౌం
టెంట్ గారి అబ్బాయిలు అంటు
న్నారు. అప్పుడు?...

చక్రపాణి ఇవతలికి వచ్చేశాడు!

నాగయ్య చేతి కిల్లి స్పెషల్ గా
కట్టించుకుంటున్నాడు.

'ఎండ చెలరేగి మండి పోతున్నది!
ధరలు మండిపోతున్నాయి!' అను
కున్నాడు చక్రపాణి.

చెమటలు కారిపోతున్నాయి. తెరి
లిన్ షర్ట్ యాతన పెడుతున్నది!
ఉన్నరున్నురంటూ చక్రపాణి, పైన
వ్రేలాడుతున్న పర్మిలాటాగోర్ పిన్
అప్ ను చూస్తున్నాడు కొంచెం దొంగ
తనంగా... (పెద్దాడు కదా స్టూటన్ కి)

'-మీరు ఇట్లా ఇకమీదట ఇంత
మండు తెండలో యాతన పడిపోతూ
ఆఫీసుకు రానక్కరలేదు సార్!' - అన్న
మాటలకు చక్రపాణి వులికికొచ్చాడు!
తనని కాదేమో ననుకున్నాడు.

కాని - అవతలివ్యక్తి అప్పారావు
చక్రపాణి నుద్దేశించే ఆ మాటలు
అన్నాడు.

'జరదా ఒకటి కట్టు నాగయ్య
గారూ! ఇవాళ ఈ గురూగారికి
ఓ రెండు రాయాలీ! లక్ష్మి గల్ గలు
మంటూ రావాలి!' అన్నాడు అప్పారావు.

చక్రపాణిని అప్పారావు బాల్య
స్నేహితుణ్ణి చూసినంత చనువుగా
చూశాడు. ఎండలో-నిప్పులు చెలరేగు

తున్న ఎండలో-అకలి పొట్టలో వేడి
కాఫీనీళ్ళు పోసుకుని - నిలబడ్డ చక్ర
పాణిని చూసి - చల్లగా - గౌరవంగా
నవ్వాడు అప్పారావు.

'నమస్కారంసార్! మీ కర్మేటి?
ఇట్లా ఈ పాడుముండా ఎండలో
నడిచి-యింత కాన్టీలిషర్ నిట్లా తడుపు
కుని రావడానికి! ఇంకొక్క నెల

రోజులు వోపిక పట్టండి
సార్! మీరు హాయిగా
ప్లిమత్ కారులో వద్దరుగాని
... రం.యే రం.యేనరాడం,
నాగయ్యగారు బ్రహ్మాండ



మైన కిల్లి అయ్యగారికికట్టి యివ్వడం
- అది కారులో నుంచే మీరు
అందుకోడం - రం.యేన వెళ్ళి
పోడం...' అప్పారావు జేబులోనుంచి
పొడుగాటి చెక్కు పుస్తకం లాంటిది
తీస్తూ-అలా అలా చెప్పుకు పోతున్నాడు!

స్పీస్ లిమిట్ లేని కారులాగ, అలా
వాగేస్తూన్న అప్పారావు మొహంలోకి
చక్రపాణి తెలబోయి చూశాడు.

మొహం ఎక్కడో చూసినట్లు
వుంది!...

కంతం కూడా పరిచయంగానే వున్న
ట్టుంది!

అప్పారావును ఆ పేరు తెలియని
చక్రపాణి పరిశీలనగా చూశాడు.

చక్రపాణిని ఆ పేరు తెలియని అప్పా
రావు ఆశగా చూశాడు.

నాగయ్య కిల్లి కట్టడం పూర్తిచేసి
చక్రపాణి కందిస్తూ 'ఈ అప్పారావు
మాటలు నమ్మకండయ్యా! ఉత్తమాయ
గాడు. నే నిప్పటికి అయిదేళ్ళుగా
కడుతున్నాను... ఒక్కసారేనా ఆ గల్
గలుమన్న లక్ష్మి మనకి పలకలేదు'
అన్నాడు.

అర్థమైంది చక్రపాణికి.

అప్పారావు ఎవరో పూర్తిగా అర్థ
మైంది.

అప్పారావు చాలా ఖరీదైన బట్టలు
తొడుక్కున్నాడు. తారీఖు, వారం

కూడా చూపించే పెద్దసైనిక గడియారం పెట్టుకున్నాడు. వేళ్ళకు వరుసగా వుంటారాలు పెట్టుకున్నాడు! ఆ వుంగరా వ్రేళ్ళ మధ్య అచ్చం చెక్కు-వుస్తక పట్టుకున్నట్టు—లాటరీ టికెట్ ల వుస్తక పట్టుకుని నిలబడ్డ అప్పారావు ఆ చాకెల్ బాకా పట్టుకుని మరి—గల్లు గల్లున లక్ష్మి పలుకుతుందని నెలా ముప్పు రోజులా ఆబాల గోపాలాన్ని—తన శ్రావ్యమంకం ధ్వనితోను, కమ్మని కవిత్వంతోను అకర్షించి...

చక్రపాణి పెద్దమనిషిలా నవ్వేసి— తప్పించుకుందామని చూశాడు

ఇటువంటి ప్రలోభాలు భ్రమలు తనలాంటి వాళ్ళ కుండవని—కేవలం అక్షుద్ర మానవులను మాత్రమే జలగలాగ పట్టి పీడిస్తాయని— ఒక్క చూపుతో అప్పారావుకి అర్థంచెయ్యాలని ప్రయత్నం చేశాడు.

అప్పారావులో నిరాశకు మారుగా అత్య విశ్వాసం ఎక్కువైపోయింది!

ఓటు అడగ వచ్చిన 'ఎక్స్ ఎమ్ ఎల్' ఏ'లా నవ్వుతూ 'అట్లా కొట్టి పారే కండి సార్! మీ లాంటి వాళ్ళకు లక్ష్మి కటాక్షం రాసిపెట్టి వుంది సార్! లేకపోతే యింత మండు కుండలో ఇట్లా నేను మీ దగ్గరకే, ఎందుకు వస్తాను చెప్పండి? ... నా లోని అంతర్వాణి బెజవాడ కనకదుర్గమ్మ అంటా వుంది... ఈసారి నా చేతిమీద చెల్లిన టికెట్ లో లక్ష గల్ గల్ గల్లున (ఈ 'గల్లు' మన్నమాట అప్పారావులా ఎవ్వరైనా అంటే బసీమీద సవాల్... అచ్చం రూపాయి త గలగలాగే అంటాడని జనవాక్యం) రావాల్సిందే...

పెన్ క్యాప్ తీసి, తిరగేసి గ్రుచ్చి 'చెప్పండి సార్! ఎవరి పేర్నేనా రాయొచ్చును! మీ వేఫ్, మీ సన్స్, డాటర్స్, బ్రదర్ యిన్ లాస్, బే బీస్, ఎవరి పేర్నేనా రాయొచ్చును' అంటున్నాడు అప్పారావు.

'మా కుక్క పిల్ల పేరాయొచ్చా!' అనుకున్నాడు లోపల లోపల చక్రపాణి.

బయటికి శనలేదు. తనకి కుక్కపిల్లా, లేదు, జేబులో రూపాయి బిళ్లా లేమా...

'పో ని డూ' అందామనుకున్నాడు నిరిప్రంగా. కాని బయటకు 'అది సరే నయ్యా! అంత లక్ష రూపాయలు నాకే వస్తాయని ఇంత గట్టిగా అంటున్నావు కదా! దానివల్ల నీకేం లాభం? పది సైన్లు కమీషనా?' అంటూ నవ్వాడు.

'ఇన్ సెట్!' అన్నాడు అప్పారావు. అని నవ్వేసి 'సార్! లక్ష మీకు వస్తే పదివేలు ఈ అయ్యగారికి వస్తాయి. అన్నాడు. పెన్ మొరతో గుండెలమీద సుకేతించుకొని వెంటనే 'ఇదుగో ఈ నంబర్, ఇంకమీదే! లక్ష్మి నెంబర్ వన్ సార్! ప్రయిజు గ్యారంటీ!' అని నాగయ్యకేసి తొడిగి 'అయ్యగారి పూర్తి పేరేంటి? గురూ?' అన్నాడు.

చక్రపాణి చిరప్రయత్నంగా అడ్డం పడ్డాడు. 'ఆ లక్ష్మి నెంబర్ రేదో, నువ్వేకట్టేసుకోరాదూ!' అని.

'నో...నో...సార్! నాకు లక్ష రూపాయల ఆశలేదు. పదివేలు చాలు సార్!' భలేగా నవ్వేశాడు అప్పారావు.

అప్పారావును, చక్రపాణి ఇంక తప్పించుకోలేదన్న సంగతి నాగయ్య కూడా గ్రహించాడు.

'కట్టండి సార్! బక్షి లావు లా గ మీరు కూడా దెబ్బకి ఓ పెద్ద కంపెనీ ఏదైనా పెట్టేయొచ్చును' అన్నాడు నాగయ్య.

చక్రపాణికి లోపల ఆశ చిన్న చిన్న గా మొలకైతి... 'గారడీవాడి మామిడి చెట్టులాగ'... అంతలో పెరిగి మర్రి చెట్టుయి పోయింది!

కానీ జేబులో రూపాయిలేదే.

అదే వుంటే నాలుగు ఇడ్లెను— ఓహో! ఇంచక్కా కొట్టేసి వుండేవాడు!

'ఇవాళ కాదులే— రేపు తీసుకోవచ్చును. నేను పెకం జేబులో వేసుకు రావడం మరిచిపోయానయ్యా!' అంటూ వారించాడు.

అప్పారావు చిన్నబుచ్చుకున్నాడు!

చక్రపాణి లాంటి వాడలా దీనంగా మాట్లాడం తనకి ఇష్టం లేదన్నదే అప్పారావు ముఖ కవళికల తెనుగు అర్థం.

'అలసించిన ఆశాభంగం ... రేపు ఈ నంబర్, ఈ ఘడియ, ఈ ముహూర్తం, ఈ లక్, ఈ లక్ష ... రమ్మంటే వాస్తాయా? స్టో యూజ్ సార్! రావు!... యివాళే ... యివాళే యిదే సమయం గల్ గల్ గల్లున ... లక్ష్మి కటాక్షం... మీకు రావాలి ... మీరు కారులో ఆఫీసుకి రావాలి...'

'అబ్బ! అపవోయ్ నీ గల్లు గల్లు— ఆయనపేర రాయి ఓ టికెట్!...

రూపాయి దేం వుంది భాగ్యం! రేపు తీసుకుంటాను నేను... ఇంద ...'

అంటూ ఉదార పురుషుడు నాగయ్య- రూపాయి తీసి అందిస్తున్నాడు—

చక్రపాణికి తనకు తెలియకుండానే అంత ఎండలోనూ ఎందుకనో ఆక్షణం చల్లగా వుంది.

'రూపాయికి లక్షా? నాకు మరి అంత ఆశ లేదయ్యా!' అన్నాడు నవ్వుతూ.

అప్పారావు నాగయ్య దగ్గర రూపాయి అందుకుని చక్రపాణి పేరడిగి రాసి, మీ యిష్టదేవం ఎవరని కూడా అడక్కుండానే 'బజర్లంగ్ బల్' అని రాసేసి—ఆ టికెట్ ఫర్ న చింపేశాడు!

దాన్ని నాగయ్యకు అందించాడు. 'ఇందయ్యా! మీ చేతోనే అయ్యగారి కియ్యండి. లక్ లక్ష అయివెతుక్కుంటూ వస్తుంది ... ఇకమీదట ఇది చక్రపాణి గారి చేతిలో సుదృఢ చక్రం అనుకో. లక్ష్మి ఛాన్స్... గోల్డెన్ అపర్చునిటీ... ఓహో...'

చక్రపాణి నవ్వేడు!

'లక్ష రూపాయ లిస్తున్నట్టే ఇస్తున్నా వయ్యా!' అన్నాడు.

'అహో! మీకు అదృష్టం వుండాలే కానీ ఇది లక్ష రూపాయలే సార్!



మీ కున్న లక్ష సమస్యలను పరిష్కరించే లక్ష రూపాయలు! మీ కున్న లక్ష తియ్యని కోర్కెలను తీర్చే కల్పవృక్షం! అడవిలో వున్నా, చెరలో వున్నా వెతుక్కుంటూ వచ్చే లక్షి! ఈ లక్షే సార్! ఆహా! గయ్యగానూ ఇక మీ సంగతి. మీ క్యూడా ఓటి రాయమన్నా రేంటి? అంటూ నే వున్నాడు అప్పారావు.

'పోవయ్యా! ఆయనకి లక్షవస్త్రాయం టావు నుళ్ళీ నాకేమిస్తావు? నీ మొండి చెయ్యి!' కసురుకున్నాడు నాగయ్య.

చక్రపాణి టిక్కెట్ అందుకుని, వెంటనే రూపాయి ఇవ్వలేక పోయానే అన్న చిన్నతనాన్ని కప్పి పుచ్చుకొనే ప్రయత్నంగా ఓ నవ్వు నవ్వేసి, మండు తెండలో నుంచి అపీసు వేడిలోకి బయలుదేరాడు.

లాటరీ టిక్కెట్ ప్యాంక్ జేబులో పెట్టుకున్నాడు.

'హుం... మదర్సన చక్రంట్!... లక్ష రూపాయలే! ఈ కాయితం ముక్కకి? తనకే వస్తాయని లెక్కేమిటి?' అనుకుంటూ సీట్లో కెళ్ళి కూర్చున్నాడు.

'అప్పారావు అసాధ్యుడు. ఎంతైనా, నాకన్నావాడి పనేనయం. ఎంత దర్జాగా ఉన్నాడూ—'

2

చక్రపాణి పనిచేసుకునే ప్రయత్నం చేస్తున్నాడు కాని మనసు ఉద్దేలంగా ఉంది.

జేబులో వున్న లాటరీ టిక్కెట్ తీసి ఒకసారి మాద్దామనకున్నాడు.

క్యాషియర్ తన బల్ల దగ్గరించే పొడుం పీలుస్తూ పలకరించాడు - 'ఏం సార్! ఇవాళేదో చాలా సంతోషంగా కనపడుతున్నారు. ఏమిటి విశేషం?' అన్నాడు.

చక్రపాణి ఆశ్చర్యపోయాడు. తను లాటరీ టిక్కెట్ కొన్నాడని వీళ్లకెలా తెలిసింది చెప్పా?...

'అశ్చే ఏమీలేదే!' అన్నాడు తడబడుతూ.

'ఆచ్' మని తుమ్మి క్యాషియర్ మంగపతి 'ఇవాళ మాయావిడ మడి ప్లేసుకుంది సార్! నేనే ఇంత వుడక ప్లేసుకుని, తినిలేచి చక్కా ప్లాప్! టిఫి నూ చట్టుండలూ ఏమిలేదు - అపల ఎండలాగ, లోపల ప్లేటులో దహించుకుపోయింది, అనుకోండి' అంటూ బాధను వెళ్లగ్రుక్కాడు.

'అయ్యో! పాపం' అన్నాడు సానుభూతిగా చక్రపాణి.

—నా పనీ అలాగే వుంది.. మా మాయావిడ ఇంట్లోకి రాకపోడం గట్టా లేదు... కాని, నా ఒక్కడికి ఇంత ఉప్పా కలియబెడితే అవుతుంది? ... నలుగురు ప్లేటులకి నాలుగింతలు పెట్టాలి అంటే దొరించలేం, కదా!-అనకున్నాడు లోపల లోపల. కాని బయటికి 'వెధవడి- ఫాన్ గాలి కూడా అగిలా కురుస్తున్నది! అబ్బబ్బా! పాడు ఎండ!' అన్నాడు చక్రపాణి.

అంతలో జ్ఞాపకం వచ్చింది సుదర్శన చక్రం సంగతి.

'లక్ష రూపాయలు!' వస్తే, నిజంగా ఇస్తారా?... ఎందుకు ఇవ్వరూ? తన చిన్నతనంలో కిరసనాయలు సుబ్బయ్యకి 'షెర్పి' వచ్చిందని చెప్పుకునే వారు దాంతో 'బ్యాంకెట్ కంపెనీ' పెట్టేశాట్టు... తనతే మొదట ఏర్ కండిషన్ల రూమ్ కట్టించేసుకుంటాడు... కాని తన దాంటి వాళ్ళకా?... లక్ష వస్తుందా? ఏ... వద్దు... రాదు... రాదు...

—ఏం? తనకేం తక్కువా? పైగా ననేం కావాలని, గంజాయి భాయి డాగా పోయి, ఈ టిక్కెట్లు కొనడం అలవాటు చేసుకున్న పక్షి కాదుగా... అదే, పిలిచి మరీ వచ్చింది. అప్పారావు ప్లేటు 'గల్ గల్' గల్లన లక్షి రాకూ వుందా?... ఏచేన్నారూ? సుమతీ

శతకంలో... 'సిరితా వచ్చిన వాచ్చును ... సలలితముగ నారికేళ సలిలము భంగిన్' అనికదా?...

చక్రపాణికి లక్ష రూపాయలు వస్తే ఏం చేయాలి? అన్న సమస్యే రాలేదు.



మొదట- తనువుంటాన్న కారు కొంపను ఖాళీ చేసి ఇంటిగల, రాంప్రసాదయ్య ఎదాన కొడతాడు! రెండు న్నర గదుల పాతపురాణీ కొంప - దానిలో పంపు లేదు. దొడ్డికి మరుగులేదు- సాల్ఫీలు, ఎలికలు, బొద్దెం

కలు... అబ్బబ్బబ్బబ్బ... రోతా... రోతా... వెంటనే ఓ ముప్పైవేలు పారేసి ఓ చిన్న పాటి ఇల్లుకొని—

చక్రపాణికి ఏ మాదిరి యిల్లు కొనాలో వెంటనే ఆలోచన పాలు పోలేదు!

'మొన్ననే రాజారావు యిరవై ఏళ్ళ నుంచి ఒంటిపూట తిని కూడబెట్టి ఓ ఇల్లు కట్టాడు. డొక్క మాడ్చుకుని కడితేనేం? మహా యిమ్ముగా కట్టాడు. అందుకే కాలుమీద కాలేసుక్కుచు న్నాడు. అలాంటిదే కొనాలి' అనుకున్నాడు చక్రపాణి.

కూడికలు చెక్ చేస్తున్నాడు. కొసని ఎర్ర పెన్సిల్ తో టిక్ మార్కు పారేస్తున్నాడు!

పెద్దాడు లెక్కలు అవలీలగా చేస్తాడు (తను చేయటంలా) పాపం! వాడికి ఇంజనీరింగు చెప్పించాలి... అలా కాకుండా ఈ గుమ్మాస్తాగిరిలో పారేస్తే... వాడున్నూ నాలాగే పది పదిహేను యిరవై ఏళ్ళకి గాని అకౌంటెంట్ కాలేదు... అని కొడుకు భవిష్యత్తు ఆలోచించాడు చక్రపాణి.

'పాపం! శారద! ఎదురుగుండా అనడుగాని... దానికి పెళ్ళినాటి పట్టు చింతప్ప తను జన్మలో ఒక్క నిల్కు చీర కొన్నాడూ? పెళ్లొమ్మిద జాలి పడ్డాడు. దరిమిలా నైలాన్ లొచ్చాయి. నైలెక్స్ లొచ్చాయి. తెరిన్లు, తెరి

కాట్లు, యిలా ఎన్నో వచ్చాయి! మా పెద్దాడికి వదెనిమిది విళ్ళు వస్తున్నా సరే దానికి వాడికి ఎంత వార వుంది? - పదహారో పదిహేడో? ఇంకా శానానర అది బోఫాన్ ఎంబ్రాసుడలో చీరె కట్టు కుంది అంటే - ఎడ్వర్డులుజ్ మెంట్ లో వున్న అమ్మాయి బొమ్మల్ని దిష్టి బొమ్మల్ని చేస్తేందంతే! దానికి, ఒక రెండు - ఛీ ఛీ! క కుక్ రి - అంత డబ్బుకు రెండు కొంటామా? రెండ డజన్లు - చీరెలుకొని పారేస్తాను - అంతే! నని తిరుగులేని నిర్ణయం తీసు కున్నాడు!

తన నంతా టెలివిజన్ తొడుగుతానో అంటారు - అదేమో గొప్ప అయినట్లు - కాత్రి ఫుటికి తండాన పారేస్తే తెల్లారి చెమట కంపు లేకుండా వేసుకు రావ ళ్చింది దీన్ని వేసు ఆర్యచేసి కొన్నానని ఎవరికి తెల్సా?

చక్రపాణి తల ఎత్తి కలుగుర్చి చూశాడు. తన ఆలోచనలన్నీ వాళ్ళకి తెలిసి పోతున్నాయేమో నన్నట్లు చూశాడు. కానీ దూరంగా వున్న కుర్ర కార్క తను చదువుతున్న ఫిలిమ్ ఫేర్ బల్లక్రింద దాచేసుకున్నాడు!

నవ్వకున్నాడు చక్రపాణి. 'గొప్పగా అన్నాడు అప్పారావు' అనుకున్నాడు. - ప్రిమత్ కారెండుకు గానీ, తను పెద్దాడు వుట్టేక ఆఫీసులో లోను పెట్టి కొనుక్కున్న కీలుగజ్జం (సెకల్) సర్వీసయిపోయింది. మూల డ్డవి! దానికి బదులు తనో చిన్న క్లీవో, లేకపోతే ఒప్పెద్ద లెంబ్రెట్టావో కొనుక్కుంటే పోదూ! -

అంతలో 'అయ్యగారు విలుస్తున్నారు సారే!' అంటూ ఫ్యూన్ గణకే వచ్చాడు. చక్రపాణి స్కూటర్ మీదనుంచి నేరుగా వెళ్ళి మానేజింగ్ డైరెక్టరుగారి గదిలో వచ్చాడు.

ఆ గదిలోనించి చక్రపాణి తిరిగి బయట వడసరికి త్రెము మూడుంపావ యింది. యజమాని గదిలో వున్నంత నేవు చక్రపాణి ఎక్కువగా అప్పచెప్పిన మాటలు మూడే మూడు - 'ఎస్సార్,'

'అలాగేనారే,' 'తప్పకుండా చేస్తాను సారే!'

చక్రపాణి సూట బులో చెయ్యి పెట్టి నాగయ్య అప్పు చెప్పిన రూపాయితో అప్పారావుచేత అంట గట్టిండు కున్న లక్షరూపాయల లాటరీ కాయితం చూసుకున్నాడు. బయటికి తీయలేదు!

'ఉహ్ - ఇంకొంచెం రోజులో ఈ 'ఎస్సార్' బిజినెస్ పనులుకోవచ్చు' అనుకున్నాడు! ఇంటికి త్వరగా వెళ్ళి శారదకి సంగతి చెప్పాలనుకున్నాడు తన కొడుకు పారసారధి కూడా మానే జింగ్ డైరెక్టరుగారికొడుకంతయ్యే సరికి అమెరికా వెళ్ళవచ్చే అవకాశం తప్ప కుండా వుంది. డబ్బుంటే అలాంటివన్నీ వాటికవే వస్తాయి! ఎందుకురావు?

గోడ గడియారం కేసి చూశాడు. వెధవ హంసనడక. మూడు ముప్పై ఐదు నిమిషాలే అయింది. ఇంతకీ ఈ అప్పారావిచ్చిన టిక్కెట్ బోనస్ టిక్కెట్టు కాదుకదా! అనుకున్నాడు చక్రపాణి.

క్యాషియర్ మళ్ళీ ముక్కు పొడుం పీల్చి 'ఆఫ్' మని తమ్మాడు.

రూపాయి నోట్లు వరుసగా కట్టలు కట్టలుగా పెట్టి టకటకా లెక్క పెట్టేస్తున్నాడు! అందులోనుంచి ఒక్క రూపాయి తీసికెళ్ళి వెంటనే నాగయ్య కిచ్చేస్తే ఎంత బావుంటుంది అను కున్నాడు చక్రపాణి. తనకి ఏదేనా అరువు వుచ్చుకోడమన్నా - ప్రాణం మీది కొచ్చినప్పుడైనా సరే - గొప్ప పరువు తక్కువగా వుంటుంది.

కానీ ఏం చేస్తాం? అప్పారావలా మభ్యపెట్టేశాడు. ప్రలోభంలో పడేశాడు!

చక్రపాణి పని చేస్తున్నట్లు నటిస్తున్నాడే కానీ ఆలోచనలు, అనుమానాలు అతన్ని వదలిపెట్టడంలేదు.

'లక్ష సమసులుతీరే లక్ష రూపాయలుట? తనేకేస్తాయా? - అకౌంట్స్ చెక్ చేసి, రైట్ అని టిక్కుమార్కు పెట్ట

వలసిన చోటు ఎర్రని క్వర్క్స్ మార్కు పెట్టాడు చక్రపాణి!

ఎందుకు రాకూడదూ? - బజ్జీల రావులూ, డెర్బీ సుబ్బయ్యలు, మితాయి సోములు, అప్పడాల కంపెనీ జాన కయ్యాలూ, వీళ్ళంతా వుట్టుకతోనే బొడ్డున మాణిక్యాలుంచుకు వుట్టారా? ఏం?

అలాగే తనకి - లక్ష్మీదేవి వరించి మరి రావచ్చును! -

అప్పుడు తన కొడుకులు - డాక్టర్, ఇంజనీర్ లాంటి డబ్బులుచేసే వుద్యోగాలు చెయ్యొచ్చు.

అప్పుడు తన్ను చూసి అంతా ఏమంటారు? అకౌంటెంట్ - ఉహు - కాదు - కాదు లక్షాధికారి చక్రపాణి గారు అంటామ - అంటారా? - చక్రపాణి కనుమానం వచ్చింది - ఇంతవరకూ ఏ లక్షాధికారిని 'లక్షాధికారి' అని ఎవరూ రిపోర్ట్ చెయ్యడం తను వినలేదు. కుబేరన్ ని అలా ఎవరూ విలవడం లేదుగా - బజ్జీలరావు - అంటున్నారు.

'కిరసనాయలు సుబ్బయ్యని?'... చక్రపాణికి గుండె అగిపోయినట్లుయింది!

హారి భగవాన్! తన నే మంటారు రేపొద్దున్న? - కొంపతీసి 'లాటరీ లక్ష చక్రపాణి?' అనరుక్కదా! లా - ట - రీ - చక్రపాణి? -

చక్రపాణికి చెమటలు పోకాయి' తను దొక్కమాడ్చుకుని విల్లల సర దాల్చి చంపేసి, పెళ్ళాంకోర్కెలనన్నీ కాలిక్రిందవేసి మట్టేసి, కష్టపడి - ఎకౌం టెంట్ చక్రపాణిగారు అని సంపాదించు కున్న పాతికేళ్ళ ప్రిస్టేకి ఒక్క లాటరీ దెబ్బతో మంట కలిసి పోడమేనా? నో... నో...

తన ఇంటిపేరు ప్రఖ్యాతి గాంచినది. 'శ్రీ ముఖం' వారు. సాటివారిలో చక్రపాణి తన పేరుకన్నా గొప్పగా తన ఇంటిపేరు చెప్పుకుంటాడు. అది కాస్తా లాటరీ అని మారిపోడమా? - వీల్లేదు! వీల్లేదు! గొణుక్కున్నాడు చక్రపాణి.

క్యాషియర్ మళ్ళీ పొడుం పీలుస్తు

న్నాడు. పాడు పీలున్నవాడలా చక్రపాణివేపు కళ్ళెత్తి చూసేడు.

చక్రపాణికి వాళ్ళు మండిపోయింది. వెంటనే కోపంగా అయ్యా! క్యాషియర్ గారూ! ఇలా వస్తారా? క్యాష్ చెక్ చేసేదాం? అన్నాడు అకారణ కోపాన్ని దాచుకోకుండానే—

“చిత్రం!” అంటూ రెండు సార్లు ‘అచ్చ’— ‘అచ్చ’— మని తుమ్మడం పూరి చేసి లేచాడు క్యాషియర్ మంగవతి.

చక్రపాణి విసుక్కుంటూ పని చేసుకుపోతున్నాడేగానీ, మనసంతా వికలంగా వుంది. బజ్జీలకాపు, కిర్రసనాయలు సుబ్బయ్య, సారాపాపు రత్తయ్యలాంటి పేర్లే జ్ఞాపకం వస్తున్నాయి. నాగయ్య మీద, అప్పారావుమీద వలమాలిన కోతం రాసాగింది. కొంపతీసితనకిలాటరీ రాడు కదా!—కొంపతీసి రాడుకదా! అన్న మాటలే గుండెల్లో విండసాగాయి!

‘వెధవ లక్ష రూపాయలో లెక్కా? పరువు ప్రతిష్టలు, ముఖ్యంగానీ!’ అన్నాడు గట్టిగానే—బాధా భయం అదుముకోలేక—

‘మూడువేల తొమ్మిది వందల అరవయినాలుగు రూపాయలు — ఇరవయినాలుగు వైసలు—రిటర్నూ’ అంటూన్న మంగవతి ఒక్కసారి నోరు వెళ్ళబెట్టి ‘అదేమిటిమహాశయా?’ అన్నాడు. ‘లక్ష రూపాయలకన్నా పరువు ప్రతిష్ట లేముంటాయింకా? అని కూడా సాగదీశాడు!

‘వివాహానుశాసనం కాదులేండి. లెటర్ ప్రాసీస్!’ అన్నాడు అచ్చం అకౌంటెంట్ హోదాలో చక్రపాణి!

3

బదయ్యేసరికి చక్రపాణి అలసిపోయాడు.

‘ఇక దుకాణం కట్టేయాలను’ కున్నాడు ద్రావడంలోకి వున్నకాలు వేరేస్తూ.

సూర్యప్రకాశం దగ్గరికి వెళ్ళాలి. వాడు చేబదులుగా సాతిక రూపాయలు చూసి ‘అట్టేపెద్దాను. కబ్ దగ్గరకు వచ్చి తీసుకో’ అన్నాడు. మళ్ళీ యివాళ వెళ్ళకపోతే వాడది రేపటికి ‘పేకాటలో పెట్టేశాను బ్రదర్!’ అంటాడు.

సూర్యప్రకాశం కలెక్టరాఫీసులో గుమాస్తావే, గాం. రోజూ కబ్ కెళ్ళే పాటి స్తోమత వాడి కెలా వున్నదో చక్రపాణి కర్థంకాదు—

‘ఎవడెలాపోతే మనకేం! పైగా

వాడు నా క్లాస్ మేటు — ఆపద్బాంధవుడై అడపా తడపా అప్పు యిస్తున్న వాడున్నూ’ అనుకున్నాడు, లేచి ఫాన్ కట్టేసి, లైట్ ఆర్పేసి, బయట వద్దానికి ఉద్యుక్తుడవుతూ —

చక్రపాణికి ప్యాంట్ జేబులో లాటరీ టికెట్ బరువుగా వుందిప్పుడు—

అఫీసులో నుంచి రోడ్డుమీదకు— మండు సాయంకాలపు తెండలోకి అడుగు వేట్టాడు చక్రపాణి.

ఎదురగా పండకోట్టు దగ్గర కారొకటి ఆగింది. ఎండలో నల్లగా మెరిసిపోతోందా కారు. ఒకావిడ అందులో నించి కాస్టిలిగా దిగింది! అపిల్చు చక్రకేళిలు బేరమాడకుండా కొనుక్కొని కారెక్కి పోయింది!

తనకూడా కారొకటి వుంటే కారద కూడా అలాగే వుంటుండేమో— అనిపించింది చక్రపాణికి.

అవిడెవరో?—పిల్లలుండే వుంటారు. డజన్ ఆఫ్ ల్స్ ఎందుకూ లేకపోతే—

పండ దుకాణం దగ్గర ఎవరో అనుకుంటున్నారు — ‘బోడెమ్మగారి కోడలు’ అనీ, అవిడ — మొగుడు సినిమా తీస్తున్నాట్ట—అనీ చెప్పకుంటున్నారు.

చక్రపాణి ఆ జనంమీద విసుక్కున్నాడు లోపల లోపలే —

ఆ ‘కారు సదతి’ ఎవరో యిప్పుడర్థమైంది తనకి!

టింబర్ మర్చంట్ నగిసికాంట్

భార్య—నగిసికాంట్ వాళ్ళమ్మ కర్రల అడితీ పెట్టింది. అవిడ బోడెమ్మ గారు. అందుకనే ఆ కర్రల అడితీని అందరూ బోడెమ్మగా రడితీ అనే వాళ్ళు. తర్వాత కొడుకు చేతి కంది, లక్షలమీద వ్యాపారం చేస్తూ—దేశంలో పేరుపడ్డ టింబర్ మర్చంట్ అయ్యాడు కాని—ఏం లభం? ఫి-ఫి! వుడుకు మోతు జనం— ఏవంటున్నారూ?— ‘బోడెమ్మగారి కొడుకూ, కోడలూ’ అనేగా!— దిగులుగా వుంది చక్రపాణికి —!



చక్రపాణిని ఎవరో పలకరించారు — ‘నమస్కారం చక్రపాణిగారూ’ అవి; కాని ‘లాటరీ చక్రపాణిగారూ!’ అన్నట్లు వినపడ్డదా మాట చక్రపాణి చెవులకు! ఎక్కణ్ణుంచో — ఎక్కణ్ణుంచో కాదు — తన లోపల నించే! —

లక్ష రూపాయలు రాకపోతేనే బాగుంటుంది అనిపించింది — వెంటనే ఆ లోపల్నించే!

బస్ స్టాప్ లో నుంచున్నాడు. ఎండ యింకా సూదులతో గ్రుచ్చినట్లు పొడుస్తున్నది! జేబులో చెయ్యి పెట్టాడు — తడుముకున్నాడు — కబ్ దగ్గరికి వెళ్ళడానికి టికెట్ డబ్బు లున్నాయి — వాటితోపాటే లాటరీ టికెట్టున్నది! దాన్ని తీసి క్షుణ్ణంగా, మనసారా చదవాలి అనిపించింది — కాని సాయంకాలం రద్దీ! జనం ఒళ్ళు — ఎండ — పడగాలి — దుమ్ము ధూళి — సిగ్గేసింది! పరువు తక్కువనిపించింది.

లక్ష రూపాయలు! లక్ష కోర్కెలు తీర్చే లక్ష రూపాయలు! వచ్చే ఆ లక్ష్మీ నెంబరెంకో? చూడాలనిపించింది.

బస్ జాడలేదు! చక్రపాణి తన కొడుకు అమెరికా వెళ్ళిరావడం గురించి ఆలోచిస్తున్నాడు!

పెద్దాడు పెద్దాడే ఎస్. పార్లసారథి ‘అమెరికా రిటర్నెడ్’ అయినాక ఇట్లా తనలాగే ఎండలో బస్కోసం నిలబడి

సూర్యప్రకాశం దగ్గరికి అప్పకోసం వెళ్తావా?

వెళ్ళడు—అనుకున్నాడు.

తెలిసిన వాళ్ళవరో నమస్తే అన్నారు.

తన పెద్ద కొడుకు ప్రాసారధిని చూసి రేపు ఇలా నమస్తే అనే వాళ్ళు కొన్ని వందలు—కాదు కొన్ని వేలుంటారు. ఎందుకుండరూ?

అయినా తనకే అనుమానం వచ్చింది.

ప్రాసారధిని చూసి ఒక వేళ జనం ఉడుక్కుంటే? అప్పుడు చూసి ఏమనుకుంటారు?—నీ క్షూడా వాళ్ళ బాబులాగే లాటరీ ఏదైనా కొట్టుకొస్తే అమెరికా ఏంటి బ్రదర్ 'మూన్' మీద క్షూడా వెళ్ళి వస్తావు—అంటూ ఒకరితో ఒకరు అనుకుంటారేమో!

తప్పకుండా అనుకుంటారు—తని పుట్టేగా అందుకు దాఖలాలు చూశాడు! [ఛీ! ఛీ! పాడు ఇండియా]

'నడమంత్రపు సిరివస్తే, కళ్ళు కనిపిస్తాయా?' అని అంటున్నారెవరో—ఎవరినో—తన ప్రక్కనే వచ్చి నిలబడుతూ—

ఉలిక్కిపడ్డాడు చక్రపాణి!

ఒకారు అవ్యక్తి మీదుగా తోలుకుంటూ పోయిందో పడును. ఆ భయానికి గురియైన ఆ పెద్దమనిషి అటాతిడుతున్నాడు ఆ కారులో వున్న దెవరో తెలుసుకోవాలనే కుతూహలం—కుతూహలం కూడా కాదు—అవసరం—కలిగింది చక్రపాణికి.

ఎందుకంటే ఈ అమ్మాయి లాగే మరో పదేళ్ళలో (తనకి లాటరీ గనక వస్తే)—తన కూతురున్నా. కారు డ్రయివ్ చెయ్యచ్చునుగా—

తప్పకుండా కుమార్తె నఖనిచేత తాను మెడిసన్ చదివిస్తాను అనుకుంటూనే చక్రపాణి కారుక్రింద పడకుండా తప్పించుకుని వచ్చి తన ప్రక్కనే నుంచున్న ఆ వ్యక్తిని 'ఎవరిదయ్యా! ఆ కారు?' అని అడిగాడు.

'ఎవరైతేనేం లెండి—కలికాలం!

కన్నామిన్నూ కానకుండా పోతోంది... గున్నయ్య అని ఓ బైరాగుండేవాడు నా చిన్నతనంలో—వాడికి వున్నట్టుంది లాటరీ తగిలింది!—దాంతో మామూలు ఘండగానే బైరాగుండేవాడైపోయాడు! వాడి-రెండో పెళ్ళాం కొడుకు కూతురే ఈ సీతాకోక చిలుక—మెడిసిన్ చదువు తున్నానంటే—'వెధవ' కావ చెయ్యని 'మీన్' అంటూ తేలూ!—అని వివేక కున్నాడనున!

—గున్నయ్య?—చక్రపాణికి పేరు చాలా పరిచయంగా వుంది!

పరిచయంగా వుండటం ఏం విడి? తన కంపెనీతో గున్నయ్య గారికి డీలింగ్స్ వున్నాయి. పక్షిపూర్ణి చేసుకున్నవాడు—లక్షాధికారి. ఎరువుల కంపెనీగలవాడు గున్నయ్యగారు!

చక్రపాణికి గొప్ప బాధ కలిగింది. ప్రక్కనున్న వృద్ధుని మీద వల్లమాలిన కోపం వచ్చింది. ఓర్వలేనితనం. వెధవ! అనుకున్నాడు.

'అకారు మళ్ళీసినాపోయేది ఇలాంటి వాళ్ళను' అనుకున్నాడు.

'లాటరీ టికెట్ల బండీ ఒకటి అటుగా పోతోంది... వున్నదన్నాడు పాడుముండాకాలం... ఈ లాటరీలమీద దోచుకున్నారండీ' అని.

చక్రపాణికి లక్షరూపాయలు తనకు వచ్చింతర్వాత—తనూ, శారద, పిల్లలూ ఎలా మారిపోతారో దృశ్యాలుగా కనపడడం మానేసింది!

జనం అనగా సమాజం. తననూ, తన పిల్లలూ 'లాటరీ చక్రపాణి కుటుంబం' అంటూ కాకిలా పొడుస్తూ వెక్కిరించడమే, కనపడ్డాది!

'ముఖంవారి' సంతతికి ఎంతదుర్గతి' అని ఈ వృద్ధుడిలాంటివాడే మరికొన్ని సంవత్సరాలలో అంటాడు అనిపించింది.

తేలులో చెయ్యి పెట్టాడు. 'లక్ష కోర్కెలు తీర్చే... గల్ గల్ గల్లున వచ్చే లక్షి...' అప్పారావుమాటలు చెవులు

గింగురై తిస్తున్నాయి—కాని లక్షకోర్కెలకు బదులు లక్ష సమస్యలు తెచ్చే... అని పిస్తోంది చక్రపాణికి...

చిరాకె తిప్పోయింది! మనసు మార్పు కునేందుకుగాను—సిగ్గువిడచి బామ్మరిది రాసి న యిన్ లాండే కవర్ ఉత్తరంలో

చెమటకి తడిసిపోకుండా దాచుకున్న—లాటరీ టికెట్ ను—ఉత్తరం మడతలోనే వుంచి బయటికి తీశాడు.

అటూ యిటూ చూశాడు.

బస్సు యింకా, కనుచూపుమేరలో ఎక్కడాలేదు! ఉత్తరం మడతలోనే వుంది లా రీటికెట్ ను రహస్యంగా చదువుకుంటున్నాడు.

లక్షరూపాయల ప్రయిజు మాత్రమేనా? సెకండ్ ప్రయిజులు రెండు—'ముప్పయివేలు', ధర్మప్రయిజులు మూడు 'పదివేలు' యిలావున్నాయి దాన్నిండా పెసరగింజలం తేసి అక్షరాలు!... నెంబర్ 3245670.

చక్రపాణి వెధవలక్ష ఎవడిక్కావాలి? ఆ పదివేలు మాత్రం వస్తే చాలదూ! 'అప్పు సప్పు తీర్చుకుని కాస్త కుదుటపడ్డానికి సరిపోతుంది' అనుకున్నాడు. అదైతే పబ్లిసిటీ బారి నుంచి తప్పకోవచ్చు—కాని అప్పారావు గాని, నాగయ్యగాని అట్లా ఒక్కసారైనా అనలేదు.

లక్షా! లక్షా! అంటూ ప్రాణం తీశారు! రూపాయి అప్పు కూడా పెట్టారు!

లక్ష వస్తే బాగానే వుంటుందిగాని పరువు మంటగలుస్తుంది. ఆ పమానం కూడైపోతుంది బ్రతుకంతా.

టికెట్ నెంబరు 'న్యూమరాలజీ ప్రకారం' కూడాడు. తొమ్మిది అయింది.

గుండె గుభేటుమంది! తన డెస్టిని నెంబర్ కి ఈ మార్స్ నెంబరు తొమ్మిదికి ససేమిరా పడదు. దీనివల్ల అవమానం, పరాభవం—కీడు—తప్పవు—

చక్రపాణికి ఒక్కసారిగా లక్షరూపా



యలు వచ్చేస్తాయేమోనని భయం వేసింది.

అంతలో ఒక బస్సు వచ్చింది. తనది కాదని.

సూర్యప్రకాశం అరులోగా రమ్మన్నాడు. చక్రపాణి తైముచూశాడు. ఐదూ ఏదై అయింది.

'అరుదాటాక ఐతేవాడు పేకాటలో నుంచి చచ్చి గి పెట్టినా లేవడం అనుకున్నాడు, సూర్యప్రకాశం సంగతి బాగా తెలుసు కన్నక—

పేకాట. రేపు లాటరీలో డబ్బువస్తే తనూ అడతాడు | తనకి రాని పేకాట లేదు బ్రిడ్జి అయితే తినేస్తాడంటే కాని ని గ్రహంతో వుంటున్నాడు | (డబ్బు లేదుగా)

చక్రపాణికి '9' నెంబర్ చెడ్డప్రభావం అప్పుడే తెలిసిపోతున్నది |

తనసంగతికేం - వీలలు యిటాంటి వ్యసనాలో పడితే? - తన గతేంగాను లాటరీ టికెట్ తీసి అవతల పార్ట్ దామా? అనిపించింది |

మనసొప్పలేదు.

లక్షవద్దు. పదివేలు చాలు అని గొణుక్కున్నాడు - పోనీ వెయ్యి ప్రయిజులైనా వున్నాచాలు అదే పదివేలు అనుకుంటాను - గొణుక్కున్నాడు.

అరే! బస్సు వచ్చింది | జనం త్రోసుకుంటున్నారు—

చక్రపాణి ఎక్కెశాడు | క్లబ్ కి ఇవతలిస్తావుకి మాత్రం టికెట్ కొన్నాడు.

'లాటరీ చక్రపాణి గారుకూడాకక్కుర్తి పడితే ఎట్లా?' - అన్నట్లు చూశాడు కండక్టర్. పదిగజాలు ఎడంలో మరో స్టాపుంటే ఒక్కసారిగా బదుపెసలు ఫిక్కువ యిమ్మంటారు అని లోపల లోపల తిట్టుకున్నాడు చక్రపాణి.

బస్సుంతా కిటకిటలాడుతూ చెమట కంపుకొడుతూ - నరకంగా వుంది.

ఇంతకి ప్రయిజు వచ్చిచస్తే చూద్దాంలే అనుకుంటున్నాడు నలిగిపోతూ నిలబడ్డ చక్రపాణి.

టన్ లో జనాన్ని దూది కూరివేసికట్టు కూరిస్తున్నాడు కండక్టర్ |

చక్రపాణి సూర్యప్రకాశం దగ్గరికి వెళ్ళిపోయి. తప్పదు.

'రేపు లాటరీకి రూపాయి ఇవ్వాలి కూడా' అనుకున్నాడు.

లక్ష రాకపోతేనే బాగుండును. పది వేలరూపాయలు వస్తే చాలదా? - అనుకుంటున్నాడు మళ్ళీ-మళ్ళీ—

పోనీ! ఈ టికెట్ పేకాట సూర్యప్రకాశాని కివ్వేస్తే? వాడూ సంతోషిస్తాడు. కావాలంటే దీనిపైగల ఎలాంటి హక్కులూ నాకు లేవని యిందు మూలంగా ప్రకాశానికి యిచ్చేస్తున్నానని లిఖితపూర్వకముగా యిచ్చేస్తాను- రూపాయేకదా పోతుంది? పోనీ— దాంతో లక్ష ససస్యలున్నూ పోతాయ్! పరువుదక్కుతుంది. ప్రతిష్ట మిగులుతుంది.

అంతరద్దీలోను రెండు తలకాయల

మధ్యగల ఖాళీలోంచి ఆడాళ్ళ సీట్లదగ్గర నిలబడ్డ నైలాస్ నుందరి చక్రపాణి కంట బడ్డని |

ఎరని లిప్స్టిక్ పెదాలు! - నల్లని సుర్యాకళ్ళు - రిబ్బన్ ముక్కలేని చక్కని జడ ఎత్తైన రొమ్మలమీద వేసుకుని - మాలా సిన్స్ వాల్ పోస్టర్ లా నిలబడ్డ దావోయ్యారి! అంతరద్దీలోనూ (మనసూరి పోయింది చక్రపాణికి |)

అంతే - బస్టాప్ లో కండక్టర్ కేకలు వేసేదాకా చక్రపాణికి ఈ ప్రపంచ ధ్యాసేలేదు. (లక్ష ధ్యాసకూడా!)

ఒకడిమోచెయ్యి, మరోకని మోకాలు, తాతగారి కర్ర, మాష్టారి గొడుగు, స్కూల్ బాయి టిఫిన్ కారియరూ చివరికి ఆ మాలాసిన్స్ కొంగూ, యిన్ని తగిలితేగాని బస్సు దిగలేకపోయాడు చక్రపాణి.

దీపాలు వెలిగిపోతున్నాయి. ఆకు దాటిపోయింది. పరిగెత్తినట్లు క్లబ్ చేరుకున్నాడు.

ప్రకాశం వున్నాడు 'దేవుడులా కనబడ్డావురాభాయ్!' అన్నాడు చక్రపాణి. లాట్రీ వచ్చినట్లు మొహంపెట్టి |

లోపల పేక కలుపుతున్నారేమో పాడావుడిగా వచ్చాడు ప్రకాశం.

'సారీ పాణి! పాతికలేవు, ట్యుంటి మాత్రం తేగలిగా— అవతల మాగురుళ్లు గోలెడతారు. నేవనా-బై-బై—'

రెండు పదికాయితాలు. చక్రపాణి చెమ్మగావున్న చేతిలోపెట్టి ఎవరో, తరుముతున్నట్లు వెళ్ళిపోయాడు ప్రకాశం.

చక్రపాణికి యిరవైరూపాయలూ పంపొమ్మిదిలాగే కనబడ్డాయి. రూపాయి నాగయ్యకివ్వాలిగా |

అరే! అన్నట్లు | లాటరీటిక్కెట్ | లక్షరూపాయలనే సుదర్శన చక్రం— వీడికి యిద్దామనుకున్నాంగా— అంటూ జేబులో చెయ్యిపెట్టుకుని— 'ప్రకాశం!' అనికేకేశాడు— 'మాట' అన్నాడు.

ప్రకాశం ఏడుపుమొహంపెట్టి ఇంకా ఎందుకురా? అన్నట్లు వెనక్కిచూశాడు.

చక్రపాణికి మళ్ళీమనసు పీకింది. లక్షరూపాయలు | కానా? దమ్మిదా? వదిలేడమే?—

'ఏంలేదురా! వస్తూ గుడ్ నైట్!' అంటూ వెనడిగిగాడు.

జేబులో చెయ్యి బయటికితీశాడు | చేతిరుమాలొక్కటే వచ్చింది. బావ మరిది రాసిన 'లెటర్' లేదు || (దాని మడతలోనేగా లాటరీటిక్కెట్ వున్నది)

ఇవతలప్రక్క జేబు వెలికాడు |

'ఉహు...? ఇన్ లాండ్ లెటరూ లేదూ, అందులోని టికెట్టులేదు | చక్రపాణి గుండెలు జారిపోయాయి |'

'అయ్యో! నా టికెట్' అంటూ మిగిలిన జేబులన్ని దివస్తంభంక్రింద నిలబడి వెలికాడు.

ఛీ! ఛీ! వెధవ బ్రతుకు | ముచ్చి బ్రతుకు | దరిద్రగొట్టు జన్మ | అదేవతోగా జాబోమ్మలావుందని - దాన్ని చూసి చొంగలు కారిపోతూ — నాలక్షరూపాయల టికెట్ పోగొట్టుకున్నాను—

ఛీ! ఛీ! నేని జన్మకి బాగుపడను - నాకు లక్షరూపాయలేఫాన్స్ కూడానా? ఇంచుమించు కన్నీళ్ళు లేవుగాని నముద్రపంత దుఃఖంవచ్చింది చక్రపాణికి.

ఇన్ లాండ్ కవర్ లా కనపడ్డ ప్రతి



కోయిలోన్ని వేలుగుండల చాకెల్లో వెతకసాగాడు.

అప్రయత్నంగానే రోడ్డుమీద ప్రతికాయితాన్ని, కళ్ళు పొడుచుకుంటూ చూస్తూ, తిరిగి అఫీసుదగ్గర బస్ స్టాప్ కే వచ్చాడు.

రూపాయి పోతే యింతవిచారం వుండకపోను! వెతుక్కుంటూ వచ్చిన లక్ష్మి! లక్ష రూపాయల టికెట్! పోయింది - పోయింది - వ్చ - వ్చ -

చక్రపాణి జీవితంలో మునుపెన్నడూ అభిరికి - మూడేళ్ళు ప్రమోషన్ అగిపోయి నప్పుడు కూడా లేనంత నిరాశపడ్డాడు.

'ఎవడికో అదృష్టవంతుడికి దొరికుం టుంది! దేనికైనా ప్రాప్తం వుండాలి!'

'లేకపోతే నా మొహానికి ప్రయి తేమిటి?' ఒకవేళ బస్సులో పడ్డదేమో. అబస్సు నెంబరెంత? కండక్టర్నిడిగితే -

ఏమని అడుగుతాం? (నిగ్గుగావుండమో) గోనీ నా యిన్ లాండ్ లెటరుపోయింది చాలా యింపార్టెంట్ లెటరు అని అడు గుతాం! - అనుకున్నాడు.

కాని చక్రపాణికి ఆ బస్ జాడ కన బడలేదు. దరిద్రుడు తలకడిగితే వడగళ్ళ వానా! అని ఆ బస్ కూడా ఎక్కడో పోయింట్టుంది అని బాధపడ్డాడు.

పోనీ పేడాపోయింది అనుకుంటూడే గాని బస్ స్టాప్ వదలిపోడు! ఎనిమిది గంటలయింది ఓల్డ్ మాడల్ గడియారం వెయ్యి చెవిదగ్గర పెట్టుకున్నాడు. టిక్ టిక్ లేదు. అధి అగిపోయింది ఎనిమిది దగ్గర!

బస్సులోచ్చాయి. వెళ్ళాయి. తన బస్సు రాలేదు!

తైమెంతయిందో? తొమ్మిదయిపో

యంట్టుంది! గడియారంహోదా ఇప్పుడే అగిపోవాలి? -

చక్రపాణికి వళ్ళు మండిపోయేటంత కోపంగా వుంది. ఫీ! - విరక్తికూడా వస్తోంది!

అప్పారావుమీద, నాగయ్యమీద, బస్సుమీద, ఆ మాలాసిన్హాలాంటి సుదతీ మణిమీద - తనమీద - ఈ పాడు ప్రపంచం మీద - కోపంగా వుంది. దుఃఖంకూడా వస్తోంది -

అకౌంట్స్ లో 20 ఏళ్ళు సర్వీసుంది గనక జ్ఞాపకం వుంది టికెట్ నెంబర్! (ఎదుకైనా మంచిదని - ఆశ చెప్పేదిగా) 3245670 అని మననం చేసుకుంటూ అకౌంట్ నెంబర్ చక్రపాణి - బాధగా, దుఃఖంగా, కోపంగా, జాలిగా కాళ్ళిడ్చు కుంటూ ఇంటి మొహం పట్టాడు!

□□□

GRAM: "Indochem"

Phone: 32706

Indian Chemical & Pharmaceutical Works

Manufacturers of :
Chemical Pharmaceutical & Biological Products.

18/2 INDUSTRIAL AREA. AZAMABAD, HYDERABAD.

- Aether Solvent. I. P. / B. P.
- Aether Anaesthetic. I. P. / B. P.
- Ethyl Chloride spray. I. P. / B. P.

PLEASE CONTACT FOR ALL YOUR REQUIREMENTS.